

श्री.बा.ल.देशमुख, उप विधी सल्लागार-नि-  
उपसचिव,विधी व न्याय विभाग, मंत्रालय,  
मुंबई यांना पुनर्नियुक्ती देण्याबाबत

## महाराष्ट्र शासन

### विधी व न्याय विभाग

शासन निर्णय क्रमांक: इएसटी १०१३/प्र.क्र.१०४/का.दोन

मादाम कामा मार्ग, हुतात्मा राजगुरु चौक

मंत्रालय,मुंबई-४०० ०३२.

तारीख: १ ऑक्टोबर,२०१३.

### वाचा

- १) शासन निर्णय,सामान्य प्रशासन विभाग क्र.आरईएम १५९५/प्र.क्र.४८/९५/१३,  
दिनांक ०९/११/१९९५
- २) शासन निर्णय, सामान्य प्रशासन विभाग क्र. आरईएम १५०९/प्र.क्र.५८/२००९/१३,  
दिनांक १४/०१/२०१०
- ३) शासन अधिसूचना,विधी व न्याय विभाग क्र.इएसटी २०१३/प्र.क्र.३५२/का.दोन,  
दिनांक ३/९/२०१३

### प्रस्तावना

विधी व न्याय विभाग,मंत्रालय,मुंबई येथील उप विधी सल्लागार-नि-उपसचिव या पदावर कार्यरत असलेले श्री.बा.ल.देशमुख हे दि. ३१/८/२०१३ (म.नं.) पासून नियत वयोमानानुसार शासन सेवेतून सेवानिवृत्त झाले आहेत.त्यांची सेवानिवृत्ती संदर्भ क्र.३ अन्वये अधिसूचीत करण्यात आली आहे. उपविधी सल्लागार-नि-उपसचिव हे पद या विभागाच्या अ शाखेतील (अभिमत शाखा) महत्वपूर्ण असे पर्यवेक्षकीय पद आहे. उप विधी सल्लागार-नि-उपसचिव या संवर्गातील मंजूर पदसंख्या ४ इतकी आहे.ही पदे सहायक विधी सल्लागार-नि-अवर सचिव या निम्न संवर्गातील पात्र उमेदवारांच्या पदोन्नतीने भरण्याचा निर्णय शासन स्तरावर जाणीवपूर्णक घेण्यात आला आहे. उप विधी सल्लागार-नि-उपसचिव या पदाचा निकटचा निम्न संवर्ग असलेल्या सहायक विधी सल्लागार-नि-अवर सचिव या संवर्गात मंजूर ४ पदांपैकी ३ पदे सद्यःस्थितीत रिक्त आहेत.या ३ पदांचे मागणीपत्र महाराष्ट्र लोकसेवा आयोगास सादर करण्यात आले असले तरी त्यानुसार प्रत्यक्षात उमेदवार या विभागात रुजू

होण्यास आणखी काही कालावधी लागू शकतो. तसेच सहायक विधी सल्लागार-नि-अवर सचिव या पदावर अगोदरच कार्यरत असलेल्या अधिका-यास पदोन्नतीस पात्र होण्यास काही कालावधी लागणार आहे. उप विधी सल्लागार-नि-उप सचिव व सहायक विधी सल्लागार-नि-अवर सचिव या संवर्गातील मोठ्या प्रमाणावर असलेली रिक्त पदे, प्रशासकीय कामकाजावर होणारा विपरित परिणाम व शासनाच्या विविध विभागांना दिवाणी व फौजदारी प्रकरणी विधीविषयक सल्ला देण्याचे अभिमत शाखेवर सोपविण्यात आलेले महत्वपूर्ण कामकाज लक्षात घेता श्री.बा.ल.देशमुख यांना उप विधी सल्लागार-नि-उपसचिव या पदावर पुनर्नियुक्ती देण्याबाबतचा प्रस्ताव शासनाच्या विचाराधीन होता. श्री.बा.ल.देशमुख यांना पुनर्नियुक्ती दिल्यास निम्न संवर्गातील अधिका-यांच्या पदोन्नतीसाठी कोणतीही बाधा उत्पन्न होणार नाही, या बाबीचा विचार करुन शासनाने खालील प्रमाणे निर्णय घेतला आहे.

## शासन निर्णय

संदर्भ क्र.१ व २ येथील शासन निर्णयातील तरतूदी विचारात घेऊन, श्री.बा.ल.देशमुख यांना ते ज्या पदावरून सेवानिवृत्त झाले आहेत त्या पदावर म्हणजे उप विधी सल्लागार-नि-उपसचिव या पदावर खालील अटी व शर्तीच्या अधीन राहून शासनाच्या आदेशानुसार पुनर्नियुक्ती देण्यात येत आहे.

- १) दिनांक १.१०.२०१३ (म.पू.) पासून ११ महिने किंवा उप विधी सल्लागार-नि-उपसचिव या संवर्गात अन्य अधिका-यांची नेमणुक होईपर्यन्त, यापैकी जे आधी घडेल, तोपर्यन्त पुनर्नियुक्ती देण्यात येत आहे.
- २) श्री.बा.ल.देशमुख यांची पुनर्नियुक्तीनंतरची सेवा परिभाषित अंशदान निवृत्ती वेतन योजनेसाठी अर्हताकारी सेवा म्हणून ग्राह्य धरली जाणार नाही.
- ३) श्री.बा.ल.देशमुख यांच्या पुनर्नियुक्तीच्या कालावधीतील वेतननिश्चितीबाबतचे आदेश स्वतंत्रपणे निर्गमित करण्यात येतील.

याबाबत होणारा खर्च “मागणी क्र.जे-२, २०५२-सचिवालयीन सर्वसाधारण सेवा (०९०) सचिवालय (००)(०१) विधी व न्याय विभाग (०१) वेतन ( संकेतांक क्रमांक २०५२ ०२५९) या अर्थसंकल्पिय लेखाशीर्षाखाली खर्ची टाकण्यात यावा व त्या त्या वर्षाच्या मंजूर अनुदानातून भागविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१००११५३४२८५११२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्योत्सना बोरकर)

अवर सचिव ( प्रशा)

प्रत,

१. मा.मुख्यमंत्री यांचे अपर मुख्य सचिव, मंत्रालय, मुंबई
२. मा.राज्यमंत्री( विधी व न्याय) यांचे खाजगी सचिव, मंत्रालय, मुंबई
३. मा.मुख्य सचिव, महाराष्ट्र शासन, मंत्रालय, मुंबई
४. मा.प्रधान सचिव व विधी परामर्शी, विधी व न्याय विभाग, मंत्रालय, मुंबई
५. मा.सचिव(विधी विधान) विधी व न्याय विभाग, मंत्रालय, मुंबई
६. महालेखापाल-१, (लेखा व अनुज्ञेयता/लेखापरीक्षा) महाराष्ट्र, मुंबई
७. विभागातील सर्व सह/उप/अवर सचिव
८. श्री.बा.ल. देशमुख ,उप विधी सल्लागार-नि-उपसचिव, विधी व न्याय विभाग, मंत्रालय, मुंबई
९. विभागातील सर्व शाखा/कार्यासने
१०. अधिदान व लेखाधिकारी, मुंबई
११. निवासी लेखापरीक्षा अधिकारी, मुंबई
१२. गोपनीय लिपिक/हजेरी लिपिक/निवड नस्ती/वैयक्तिक नस्ती